

திங்கள் 18 11 2013 | சிங்கப்பூர் | 3

செய்திக்கொத்து

இதயநோய் மருத்துவக் கருத்தரங்கு

ஜமால் முஹம்மது கல்லூரி முன்னாள் மாணவர்கள் சங்கம் (சிங்கப்பூர் கிளை), நேற்று காலை 10.00 மணி முதல் பிற்பகல் 1.00 மணி வரை, இதயநோய் பற்றிய இலவச மருத்துவக் கருத்தரங்கு ஒன்றை பீட்டி சாலையிலுள்ள சிண்டா கலையரங்கில் நடத்தியது.

சிங்கப்பூரில் நிகழும் மரணங்களில் சுமார் 32 விழுக்காடு இதயநோயால் ஏற்படுவதாகவும், ஒரு நாளைக்கு சராசரியாக 15 பேர் இதயநோயால் சிங்கப்பூரில் மரணிப்பதாகவும், மாரடைப்பு போன்ற நோய்களை எவ்வாறு தவிர்க்கலாம் என்பது பற்றியும் தெளிவாக விளக்கினார், இக்கருத்தரங்கை நடத்திய பிரபல இதயநோய் மருத்துவ நிபுணர் திரு ஜெயராம் விங்கமணைக்கர்.

இதயநோய் பற்றிய விழிப்புணர்வை ஏற்படுத்தும் நோக்கில் ஏற்பாடு செய்யப்பட்ட இக்கருத்தரங்கில் பொதுமக்கள் சுமார் 100 பேர் கலந்துகொண்டு, கேள்வி பதில் அங்கத்தில் பல்வேறு பயனுள்ள கேள்விகளைக் கேட்டு பயன்பெற்றனர்.